रू 
श्री परमात्मने नमः ०२ 
॥ श्रीगणेशाय नम: ॥ 


श्रीमदन्नम्भट्टविरचित: 
तर्केसड़-्यह: 


(द्रजड्गमयन्त्रसम्पादनम्‌) 
(मूलमात्रम) 


88 2073-08-5 
सम्पादक: 


चिरज्जीवी खतिवडा 


काबा?- टॉच्यटॉबा( 29, 26 


देवघाट-२, तनहूँ 

*पृथिवी* 

प्रीन्ट्‌ कर्तुमत्र क्लिक्‌ क्रियताम्‌ 

अन्तिमपृष्ठे गच्छ 





*अयथार्थानुभव:* 
श्यथार्थानुभवभेदा:* 
श्यथार्थानुभवकरणानि* 
*करणम्‌/कारणम्‌* 
*कार्यम्‌* 
*कारणभेदा:* 
*समवायिकारणम्‌* 
*असमवायिकारणम्‌* 
*निमित्तकारणम्‌* 
*करणम्‌* 


प्रत्यक्षप्रकरणम्‌ 


श्यत्यक्षलक्षणम्‌/भेदश्च* 
*निर्विकल्पकम्‌* 
*सविकल्पकम्‌* 
असन्निकर्ष:* 
*संयोगसन्निकर्ष:* 
*संयुक्तसमवायसन्निकर्ष:* 


*संयुक्तसमवेतसमवायसन्निकर्ष:* 


*समवायसत्निकर्ष:* 
*समवेतसमवायसत्निकर्ष:* 
*विशेषणविशेष्यभावसन्निकर्ष:* 
*इन्द्रियाणां प्रत्यक्षप्रमाणत्वम्‌* 


अथ अनुमानप्रकरणम्‌ 


*अनुमानलक्षणम्‌* 
*अनुमितिलक्षणम्‌* 

श्यरामर्श:* 

श्व्याप्ति:* 

श्यक्षधर्मता* 

*अनुमानभेदः* 
*स्वार्थानुमितिः* 
*ररार्थनुमितिः* 

श्यञ्जावयवा:* 

*लिड्रपरामर्शस्य अनुमानत्वम्‌* 
अलिड्गभेद:* 
*अन्वयवेतिरिकि* 
*केवलान्वयि* 
*केवलव्यत्रिकि* 

अप: है. 

*सपक्ष:* 

*विपक्ष:* 

*हेत्वाभासा:* 
*सव्यभिचारभेद:* 

है. अन्तिमपृष्ठे गच्छ 


॥ श्री।। 
नलर्कसंग्रढ: 
निधाय हृदि विश्वेशं विधाय गुरुवन्दनम्‌ । 
बालानां सुखबोधाय क्रियते तर्कसंग्रह: ॥ 
“पदार्था:* 
द्रव्यगुणकर्मसामान्यविशेषसमवाय अभावा: सप्त पदार्था: । 
“नव द्रव्याणि* 
पृथिव्यप्तेजोबाय्वाकाशकालदिगात्ममनांसि नवैव । 
*चतुर्विशति: गुणा:* 
रूपरसगन्धस्पर्शसंख्यापरिमाणपृथक्त्वसंयोगविभाग - 
परत्वापरत्वगुरुत्वद्रवत्वस्नेहशब्दबुद्धिसुखदुःखेच्छा - 
द्वेषप्रयत्नधर्मा5धर्मसंस्कारा श्वतुर्विशतिगुणा: । 

*पञ्च कर्माणि* 
उत्क्षेपणापक्षेपणा55कुज्चनप्रसारणगमनानि पज्चकर्माणि । 
*सामान्यम्‌* 
परमपरज्चेति द्विविधं सामान्यम्‌ । 

*विशेष:* 


नित्यद्रव्यवृत्तयो विशेषास्त्वनन्ता एव । 

७ अन्तिमपृष्ठे गच्छ 





*समवाय:* 
समवायस्त्वेक एव। 
*अभाव:* 
अभावश्चतुर्विध:-... प्रागभाव:, प्रध्वंसाभाव:, 


अत्यन्ताभाव: , अन्योन्याभावश्वेति । 


९. ट्रवग्यलक्षणप्रकरणम्‌ 
तत्र गन्धवती पृथिवी । सा द्विविधा-नित्या अनित्या च । 
नित्या परमाणुरूपा । अनित्या कार्यरूपा । 
पुनस्रिविधा- शरीरेन्द्रियविषयभेदात्‌ । 
शरीरमस्मदादीनाम्‌ू । इन्द्रियं गन्धग्राहक॑ प्राणं 
नासा5ग्रवर्ति। विषयो मृत्पाषाणादि: । 
*आप:ः* 

शीतस्पर्शवत्य आप: । ता द्विविधा: । नित्या अनित्याश्र । 
नित्या: परमाणुरूपा: । अनित्याः: कार्यरूपाः । 
पुनस््रिविधा:-. शरीरेन्द्रविषयभेदात्‌ _। शरीर 
वरुणलोके । इन्द्रियं रसग्राहक॑ रसन॑ जिह्ढाउग्रवर्ति । 
विषय: सरित्समुद्रादि: । 

६ अन्तिमपृष्ठे गच्छ 


तेज: * 
उष्णस्पर्शवत्तेज: । तच्च द्विविधं नित्यमनित्यज्च । नित्यं 
परमाणुरूपम्‌, अनित्यं कार्यरूपम्‌ । पुनस्त्रिविधं॑ - 
शरीरेन्द्रियविषयभेदात्‌ । शरीरमादित्यलोके प्रसिद्धम्‌ । 
इन्द्रियं रूपग्राहकं॑ चक्षः कृष्णताराग्रवर्ति । 
विषयश्चतुर्विध: -भौम-दिव्यौ-दर्या-करजभेदात्‌ । 
भौम॑ वह्न्यादिकम्‌ । अबिन्धनं दिव्यं विद्युदादि । 
भुक्तस्य परिणामहेतुरौदर्यम्‌। आकरजं सुवर्णादि। 

“वायुः* 
रूपरहित:ः स्पर्शवान्वायु: । स द्विविधो नित्यो3नित्यश्र । 
नित्य: परमाणुरूप: । अनित्यः कार्यरूप: । सः 
पुनस्त्रविध: शरीरेन्द्रियविषयभेदात्‌ । शरीरं वायुलोके । 
इन्द्रियं स्पर्शग्राहक॑ त्वक्‌, सर्वशरीरवर्ति । विषयों 
व॒क्षादिकम्पनहेतु: । शरीराउन्तःसज्चारी वायु: प्राण:, 
स चैको5पि उपाधिभेदात्‌ प्राणाउपानादिसंज्ञां लभते । 





*आकाश:* 
शब्दगुणकमाकाशम्‌। तच्चैकं विभु नित्यं च। 
*काल:* 


अतीतादिव्यवहारहेतु: काल: । स चैको विभेुर्नित्यश्न । 

७ अन्तिमपृष्ठे गच्छ 
प्राच्यादिव्यवहारहेतुर्दिक्‌ । सा चैका नित्या विभ्वी च । 
*आत्मा* 

ज्ञानाइईधिकरणमात्मा । स द्विविधः परमात्मा जीवात्मा 
चेति । तत्रेश्वर: सर्वज्ञ:, परमात्मा एक एवं । जीवस्तु 
प्रतिशरीरं भिन्‍नो विभुर्नित्यश्च । 

“सनः * 
सुखाद्युपलब्धिसाधनमिन्द्रिय,ं मनः_।  तच्च 
प्रत्यात्मनियतत्वादनन्तं परमाणुरूपं नित्यज्च । 





रे.गुणलक्षणप्रकरणम्‌ 
*रूपम्‌ * 
चक्षममात्रग्राह्मो गुणो रूपम्‌ । तच्च शुकलनीलपीतरक्तहरित- 
कपिशचित्रभेदात्‌ सप्तविधम्‌। पृथिवीजलतेजोवृत्ति: । तत्र 
पृथिव्यां सप्तविधम्‌, अभास्वरशुक्लं जले। भास्वरशुक्लं तेजसि । 
6063 
रसनाग्राह्मो गुणो रस: । स च मधुरा5-म्ल-लवण-कटु- 
कषाय-तिक्तभेदात्‌ षड्विध: । पृथिवीजलवृत्ति: । तत्र 
पृथिव्यां पड्विध: । जले मधुर एव । 

८ अन्तिमपृष्ठे गच्छ 





श्गन्ध: * 
प्राणग्राह्मो गुणो गन्ध: । स च द्विविध:-- सुरभिरसुरभिश्च । 
पृथिवीमात्रवृत्ति: । 

न्स्पर्ण:* 
त्वगिन्द्रियमात्रग्राह्यों गुण: स्पर्श । स॒ च॒ त्रिविध:- 
शीतोष्णा5नुष्णाशीतभेदात्‌ । पृथिव्यप्तेजोवायुवृत्ति: । तत्र 
शीतो जले। उष्णस्तेजसि | अनुष्णाइशीत: पृथिवीवाय्यो: । 

*पाकजादि* 
रूपादिचतुष्टयं॑_ पृथिव्यां  पाकजमनित्यज्च॒ । 
अन्यत्राउपाकजं नित्यमनित्यज्च । नित्यगतनित्यम्‌ । 
अनित्यगतमनित्यम्‌ । 

*संख्या* 
एकत्वादिव्यवहारहेतु: संख्या । सा नवद्र॒व्यवृत्ति: । 
एकत्वादिपरार्धपर्यन्ता । एकत्वं नित्यमनित्यज्च । 
नित्यगतं नित्यम्‌ । अनित्यगतमनित्यम्‌ । द्वित्वादिकं तु 
सर्वत्राउनित्यमेव । 

*परिमाणम्‌* 
मानव्यवहारासाधारणं कारणं परिमाणम्‌, नवद्रव्यवृत्ति: । 
तच्चतुर्विधम्‌- अणु, महत्‌, दीर्घ, हश्वज्चेति । 

९ अन्तिमपृष्ठे गच्छ 





पृथग्व्यवहाराउसाधारणकारणं पृथक्त्वम्‌। सर्वद्रव्यवृत्ति: । 
संयोग: * 
संयुक्तव्यवहारहेतु: संयोग: । सर्वद्रव्यवृत्ति: । 
*अविभाग:* 
संयोगनाशको गुणो विभाग: । सर्वद्रव्यवृत्ति: । 
*परत्वम्‌/अपरत्वम्‌* 
परा5परव्यवहारा-साधारणकारणे परत्वाउपरत्वे । 
पृथिव्यादिचतुष्टयमनोवृत्तिनी । ते द्विविधे-दिक्कृते 
कालकृते च । दूरस्थे दिक्कृतं परत्वम्‌ । समीपस्थे 
दिक्कृतमपरत्वम्‌ । ज्येष्ठे कालकृतं परत्वम्‌ । कनिष्ठे 
कालकृतमपरत्वम्‌ । 
आद्यपतना5समवायिकारणं गुरुत्वम्‌। पृथिवीजलवृत्ति: । 
*द्रवत्वम्‌* 
आद्यस्यन्दनासमवायिकारणं द्रवत्वम्‌ । पृथिव्यप्तेजोवृत्ति: । 
तद्‌ द्विविधं-सासिद्धिकं नेमित्तिकज्च । सांसिद्धिकं जले, 
नेमित्तिकं पृथिवीतेजसो: । पृथिव्यां घृतादावग्निसंयोगजं 
द्रवत्वं, तेजसि सुवर्णादौ । 

१० अन्तिमपृष्ठे गच्छ 


अस्नेहः* 
चूर्णादिपिण्डीभावहेतुर्गण: स्नेह: । जलमात्रवृत्ति: । 

*णब्द: ः 
श्रोत्रग्राह्यों गुण: शब्दः । आकाशमात्रवृत्ति: । स 
द्विविधो- ध्वन्यात्मको वर्णात्मकश्न । तत्र ध्वन्यात्मको 
भेर्यादौ | वर्णात्मक: संस्कृतभाषादिरूप: । 

“बुद्धि ऊ 
सर्वव्यवहारहेतुर्गणो बुद्धिज्ञामम्‌ । सा द्विविधा- 
स्मृतिरनुभवश्च । 





भस्मतिः* 
संस्कारमात्रजन्यं ज्ञानं स्मृति: | 

*अनुभव: * 
तद्धिन्न॑ ज्ञाममनुभव: । स द्विविध:-यथार्थो5यथार्थश्र । 

धयथार्थानुभव: * 
तद्गति तत्प्रकारको3नुभवों यथार्थ: । यथा-रजते “इदं 
रजतम्‌! इति ज्ञानम्‌। सैव प्रमेत्युच्यते । 
*अयथार्थानुभव:* 

तदभाववति तत्प्रकारको5नुवभो5यथार्थ: । यथा-शुक्तौ 
“इदं रजतम्‌? इति ज्ञानम्‌। सैवा5प्रमेत्युच्यते । 

का अन्तिमपृष्ठे गच्छ 


*यथार्थानुभवभेदा:* 
यथार्था5नुभवश्चतुर्विध:-प्रत्यक्षा5-नुमित्यु-पमिति- 
शाब्दभेदात्‌ । 

*यथार्थानुभवकरणानि* 
तत्करणमपि चतुर्विध॑ - प्रत्यक्षाउ-नुमानो-पमान- 
शब्दभेदात्‌ । 





*करणम्‌/कारणम्‌* 

असाधारण कारणं करणम्‌। कार्यनियतपूर्ववृत्ति: कारणम्‌ । 
*कार्यम्‌* 
कार्य प्रागभावप्रतियोगी । 
*कारणभेदा: * 

कारण त्रिविधं-समवाय्यसमवायिनिमित्तभेदात्‌ । 

*समवायिकारणम्‌* 
यत्समवेतं कार्यमुत्पद्यते तत्समवायिकारणम्‌ । यथा- 
तन्तव: पटस्य, पटश्च स्वगतरूपादे: । 

*असमवायिकारणम्‌* 

कार्येण कारणेन वा सहैकस्मिन्नर्थ समवेतं॑ सत्‌ 
कारणमसमवायिकारणम्‌ । यथा- तन्‍्तुसंयोग: पटस्य, 
तन्तुरूपं पटरूपस्य | 

रे अन्तिमपृष्ठे गच्छ 
*निमित्तकारणम्‌* 

तदुभयभिन्न॑ कारणं निमित्तकारणम्‌ । यथा- 

तुरीवेमादिक पटस्य। 





*करणम्‌* 
तदेतत्त्रिविधकारणमध्ये यदसाधारणं कारणं तदेव करणम्‌ । 


प्रत्यक्षप््क रणम 
“प्रत्यक्षलक्षणम्‌/भेदश्च* 
तत्र प्रत्यक्षज्ञानकरणं प्रत्यक्षम । इन्द्रियार्थसन्निकर्षजन्यं 
ज्ञानं प्रत्यक्षम्‌ । (ज्ञानाइउकरणकं ज्ञान प्रत्यक्षम) तद्‌ 
द्विविध॑ं- निर्विकल्पकं सविकल्पकज्चेति । 
*निर्विकल्पकम्‌* 
तत्र निष्प्रकारक॑ ज्ञान निर्विकल्पकम्‌। यथेदं किज्चित्‌ । 
*सविकल्पकम्‌* 
सप्रकारक॑ ज्ञानं सविकल्पकम्‌ । यथा-डित्थो5्यम्‌ 
ब्राह्मणो5यम्‌, शयामो5यमिति । 
अ*सन्निकर्ष:* 
प्रत्यक्षज्ञानहेतुरिन्द्रियाइसन्निकर्ष: षड़विध:-- संयोग:, 
संयुक्तसममवाय:, संयुक्तसमवेतसमवाय:, समवाय:, 
समवेतसमवाय: , विशेषणविशेष्यभावश्वेति । 

श्हे अन्तिमपृष्ठे गच्छ 
*संयोगसन्निकर्ष : * 
चक्षषा घटप्रत्यक्षजनने संयोग: सन्निकर्ष: । 
*संयुक्तसमवायसन्निकर्ष :* 
घटरूपप्रत्यक्षजनने. संयुक्ततममवाय:  सन्निकर्ष:, 
चक्षुःसंयुक्ते घटे रूपस्य समवायात्‌ । 
*संयुक्तसमवेतसमवायसन्निकर्ष :* 
रूपत्वसामान्यप्रत्यक्षे संयुक्तसमवेतसमवाय: 
सन्निकर्ष; । चक्षु: संयुक्ते घटे रूपं समवेतं,तत्र 
रूपत्वस्य समवायात्‌ । 
*समवायसन्निकर्ष: * 
श्रोत्रण शब्दसाक्षात्करा समवाय: सन्निकर्ष: । 
कर्णविवरवर्त्याकाशस्य श्रोत्रत्वात्‌ । 
शब्दस्याकाशगुणत्वात्‌ू, गुणगुणिनोश्व समवायात्‌ । 
*समवेतसमवायसन्निकर्ष : * 
शब्दत्वसाक्षात्करे समवेतसमवाय: सन्निकर्ष: । 
श्रोत्रसमवेते शब्दे शब्दत्वस्य समवायात्‌ । 

श्ड अन्तिमपृष्ठे गच्छ 


*विशेषणविशेष्यभावसन्निकर्ष : * 
अभावप्रत्यक्षे विशेषणविशेष्यभाव: सन्निकर्ष: । 
“घटा&भाववद्‌ भूतलम्‌! इत्यत्र चक्षः संयुक्ते भूतले 
घटा5भावस्य विशेषणत्वात्‌ । 

*इन्द्रियाणां प्रत्यक्षप्रमाणत्वम्‌* 
एवं सन्निकर्षषट्कजन्यं ज्ञान प्रत्यक्ष, तत्करणमिन्द्रियं 
तस्मादिन्द्रियं प्रत्यक्षप्रमाणमिति सिद्धम्‌ । 





उअथ उकुमानप्रकरणम्‌ 
*अनुमानलक्षणम्‌* 
अनुमितिकरणमनुमानम्‌ । 
*अनुमितिलक्षणम्‌* 
परामर्शजन्यं ज्ञानमनुमिति: । 

“परामर्श: * 
व्याप्तिविशिष्टपक्षधर्मता-ज्ञानं परामर्शः । यथा - 
“वह्निव्याप्यधूमवानयं पर्वत: इति ज्ञानं परामर्श: । 
तज्जन्यं पर्वतो वह्लिमान्‌, इति ज्ञानमनुमिति: । 

ध्व्याप्ति:* 

“यत्र यत्र धूमस्तत्र तत्र वह्नि:” इति साहचर्यनियमो व्याप्ति: । 

५५ अन्तिमपृष्ठे गच्छ 


*अपक्षधर्मता* 

व्याप्यस्य पर्वतादिवृत्तित्वं पक्षधर्मता । 

*अनुमानभेद:* 
अनुमान द्विविधं-स्वार्थ परार्थ च। 

*स्वार्थानुमिति:* 
तत्र स्वार्थ स्वानुमितिहेतु:ः । तथाहि स्वयमेव 
भूयोदर्शनेन “यत्र यत्र धूमस्तत्र तत्राग्निःः इति 
महानसादौ व्याप्तिं गृहीत्वा पर्वतसमीपं॑ गतस्तद्वते 
चाग्नौ सन्दिहान: पर्वते धूमं पश्यन्‌ व्याप्तिं स्मरति-“यत्र 
यत्र धूमस्तत्र तत्राग्नि:ः इति । तदनन्तरं “बह्िव्याप्य 
धूमवानयं पर्वत:ः इति ज्ञानमुत्पद्यते, अयमेव 
लिड्ग्गपरामर्श इत्युच्यते । तस्मात्पर्वतो वह्लिमान्‌, इति 
ज्ञानमनुमितिरुत्पद्यते | तदेतत्स्वार्थानुमानम्‌ । 

*परार्थानुमिति:* 
यत्तु स्वयं धूमादग्निमनुमाय परं प्रति बोधयितुं 
पञ्चावयववाक्यं प्रयुज्यते, तत्परार्थानुमानम्‌ । यथा - 
पर्वतो वह्निमान्‌, धूमवत्वातू, यो यो धूमवान्‌ स स 
वह्निमान्‌ यथा महानसम्‌, तथा चायम्‌, तस्मात्तथा इति। 
अनेन प्रतिपादिताल्लिड्ग्गात्परो5प्यम्निं प्रतिपद्यते । 

श्द् अन्तिमपृष्ठे गच्छ 


*पञ्चावयवा: * 
प्रतिज्ञा-हेतू-दाहरणो-पनय-निगमनानि पज्चावयवा: । 
(१) पर्वतो वह्लिमान्‌, इति प्रतिज्ञा । (२) धूमवत्वादिति 
हेतु: । (३) यो यो धूमवान्‌ स स वह्नलिमानित्युदाहरणम्‌ । 
(४) तथा चायमित्युपनय: । (५) तस्मात्तथेति निगमनम्‌ । 

*लिड्गपरामर्शस्य अनुमानत्वम्‌* 
स्वार्थानुमिति-परार्थानुमित्योर्लिंड्ग्गपरामर्श एव 
करणम्‌। तस्मात्‌ लिड्गपरामशॉो5नुमानम्‌ । 

*लिड्गभेद: * 
लिड्गं त्रिविधम्‌-अन्वयवेतिरेकि, केवलान्वयि, 
केवलव्यतिरेकि चेति। 
*अन्वयवेतिरेकि* 

अन्वयेन व्यतिरिकेण च व्याप्तिमदन्‍्वयवेतिरेकि । यथा - 
वह्नली साध्ये धूमवत्वम्‌ । “यत्र धूमस्तत्राम्निर्यथा 
महानसम्‌” इत्वन्वयव्याप्ति: । यत्र वह्निन्ास्ति तत्र 
धूमो5पि नास्ति यथा हृदः इति व्यतिरिकव्याप्ति: । 

*केवलान्वयि* 
अन्वयमात्रव्याप्तिकं केवलान्बयि । यथा-घटो5भिधेय: 
प्रमेयत्वातू पटवत्‌ू_। अत्र  प्रमेयत्वा- 

श५्७ अन्तिमपृष्ठे गच्छ 





भिधेयत्वयोव््य॑तिरेकव्याप्तिनास्ति, सर्वस्यापि 
प्रमेयत्वादभिधेयत्वाच्च । 
*केवलव्यतिरेकि* 


व्यतिरिकमात्रव्याप्तिक॑  केवलव्यतिरिकि । यथा - 
“पृथिवीतरेभ्यो भिद्यते गन्धवत्वात्‌, यदितरेभ्यो न 
भिद्यते न तद्‌ गन्धवत्‌, यथा जलम्‌ । न चेयं तथा । 
तस्मान्न तथेति ।” अत्र यद्वन्धवत्‌ तदितरभिन्न- 
मित्यन्वयदृष्टान्तो नास्ति । पृथिवीमात्रस्य पक्षत्वात्‌। 

न्पक्षः द 
सन्दिग्धसाध्यवान्‌ पक्ष: । यथा -धूमवत्वे हेतौ पर्वत: । 

*सपक्ष: * 
निश्चितसाध्यवान्‌ सपक्ष: । यथा -तत्रैव महानसम्‌ । 

“विपक्ष: * 
निश्चितसाध्याभाववान्‌ विपक्ष: । यथा-तत्रेव महाह्नद: । 

*हेत्वाभासा:* 

सव्यभिचारविरुद्धसत्प्रतिपक्षासिद्धबाधिता:..._ पञ्च 
हेत्वाभासा: । 

१८ अन्तिमपृष्ठे गच्छ 


*सव्यभिचारभेद: * 
सव्यभिचारो$नैकान्तिक: । स त्रिविध: - साधारणा- 
साधारणा-नुपसंहारिभेदात्‌ । 

असाधारण: * 
तत्र साध्याभाववद्वत्ति: साधारणो$नैकान्तिक: । यथा- 
पर्वतो बह्निमान्‌ प्रमेयत्वादेति । अत्र प्रमेयत्वस्य 
बह्न्यभाववति ह॒दे विद्यमानत्वात्‌ | 

*असाधारण:* 
सर्वसपक्षविपक्षव्यावृत्त: पक्षमात्रवृत्तिसाधारण: । 
यथा- शब्दो नित्य: शब्दत्वादिति । शब्दत्वं हि सर्वेभ्यो 
नित्येभ्यो3नित्येभ्यश्र व्यावृत्तं शब्दमात्रवृत्ति: । 

*अनुपसंहारी* 
अन्वयव्यतिरिक्तदष्टान्त-रहितोइ$नुपसंहारी । यथा 
सर्वमनित्य॑ प्रमेयत्वादिति । अत्र सर्वस्यापि प्रमेयत्वाद्‌ 
दष्टान्तो नास्ति। 





“विरुद्ध: * 
साध्याभावव्याप्तो हेतुर्विरुद्ध: । यथा- शब्दो नित्यः 
कृतकत्वादेति । अत्र कृतकत्व॑ हि 


नित्यत्वाभावेना3नित्यत्वेन व्याप्तम्‌ । 

१९ अन्तिमपृष्ठे गच्छ 


असत्प्रतिपक्ष:* 
यस्य साध्याभावसाथकं हेत्वन्तरं विद्यते स सत्प्रतिपक्षः । 
यथा शब्दो नित्य: श्रावणत्वाच्छब्दवत्‌ । शब्दोडनित्य: 
कार्यत्वाद्‌ घटवत्‌ । 





*असिद्ध: ः 

असिद्धस्रविध:- आश्रयासिद्धः, स्वरूपासिद्ध:, 
व्याप्यत्वासिद्धश्वेति । 

*आश्रयासिद्ध:* 
आश्रयासिद्धो यथा- गगनारविन्दं सुरभि अरविन्दत्वात्‌ 
सरोजारविन्दवत्‌ । अतन्र गगनारविन्दमाश्रय: स च 
नास्त्येव । 

*स्वरूपासिद्ध: * 
स्वरूपासिद्धो यथा- शब्दो गुणश्चाक्ष॒षत्वात्‌ । अत्र 
चाक्षुषत्वं शब्दे नास्ति, शब्दस्य श्रावणत्वात्‌। 

*व्याप्यत्वासिद्ध:* 
सोपाधिको हेतुर्व्याप्यत्वाउसिद्ध: । साध्यव्यापकत्वे 
सति साधनाव्याप्यकत्वमुपाधि: । साध्यसमाना- 
धिकरणात्यन्ताभावाप्रतियोगित्वं साध्यव्यापकत्वम्‌ । 
साधनवन्निष्ठात्यन्ताभावप्रतियोगित्वं साधनाव्यापकत्वम्‌ । 

२० अन्तिमपृष्ठे गच्छ 


यथा - पर्वतो धूमवान्‌ वह्नलिमत्वादित्यत्रा-उद्ैन्धनसंयोग 
उपाधि: । तथा- यत्र धूमस्तत्राद्रेन्धथनसंयोग: इति 
साध्यव्यापकत्वम्‌। यत्र वह्िस्तत्रा्द्रेन्धनसंयोगो नास्ति, 
अयोगोलके आरद्द्रन्धनसंयोगाभावादिति साधनाव्यापकत्वम्‌ । 
एवं साध्यव्यापकत्वे सति साधनाव्यापकत्वा- 
दा्द्रन्धनसंयोग उपाधि: । सोपाधिकत्वाद्वह्निमत्वं 
व्याप्यत्वासिद्धम्‌ । 





*बाधित:* 
यस्य साध्याभाव: प्रमाणान्तरेण पक्षे निश्चितः, स 
बाधित: । यथा वदह्निरनुष्णो द्रव्यत्वादिति। अत्रानुष्णत्वं 
साध्यं, तदभाव उचष्णत्वं स्पार्शनप्रत्यक्षेण गृह्मते इति 
बाधितम्‌ । 


अथोपमानप्रकरणम्‌ 
*उपमानम्‌* 
उपमितिकरणमुपमानम्‌ । संज्ञा-संज्ञिसम्बन्धत्वज्ञान- 
मुपमिति: । तत्करणं सादृश्यम्‌ । तथा हि- 


कश्चिद्वयपदाउर्थमजानन्‌. कुतश्चिदारण्यकपुरुषात्‌ 
“गोसदृशो गवय' इति श्रुत्वा बनं गतो “गोसदृशो गवय!? 
इति वाक्यार्थ स्मरन्‌ गोसदृशं पिण्डं पश्यति । 

२१ अन्तिमपृष्ठे गच्छ 


तदनन्तरमसौ “अयं॑ गवयशब्दपदवाच्य” 
इत्युपमितिरुत्पद्यते । 





उअथ शब्ठट्खण्ड: 
*शब्दप्रमाणम्‌* 

आप्तवाक्यं शब्द: । आप्तस्तु यथाडर्थवक्ता । वाक्यं 
पदसमूह: । यथा-गामानयेति । शक्त पदम्‌ । 
अस्मात्पदादयमर्थो बोद्धव्य इती धरसंकेत: शक्ति: । 

*वाक्यार्थज्ञाने हेतव:* 
आकांक्षा योग्यता सन्निधिश्न वाक्या&र्थर्थज्ञाने हेतुः । 
पदस्य पदान्तरव्यतिरिकप्रयुक्तान्वयाननुभावकत्वमाकांक्षा । 
अर्थाई्बाधो योग्यता । पदानामविलम्बेनोच्चारण 
सन्निधि: । तथा चाकांक्षारहितं वाक्यमप्रमाणम्‌ । 
यथा-गौरश्च: पुरुषो हस्तीति न प्रमाणम्‌ । 
आकांक्षाविरहात्‌ । वह्निना सिज्चतीति न प्रमाणं, 
योग्यताविरात्‌ । प्रहरे प्रहरेड्सहोच्चारितानि 
गामानयेत्यादिपदानि न प्रमाणं, सान्निध्याउभावात्‌ । 

श्र अन्तिमपृष्ठे गच्छ 


*वाक्यभेद:* 
वाक्यं द्विविधं- वैदिक॑ लौकिकज्च _ । 
वैदिकमीथश्रोक्तत्वात्सर्वमेव॒प्रमाणम्‌ । लौकिक॑ 
त्वाप्तोक्त प्रमाणम्‌। अन्यदप्रमाणम्‌ । 
*शब्दस्य करणत्वम्‌* 
वाक्या&र्दर्थज्ञानं शब्दज्ञानम्‌। तत्करणं तु शब्द: । 





अथा5वशिष्टगुणनिरूपणम्‌ 
*अयथार्थानुभवभेद: * 
अयथाईर्षदर्थानुभवस्त्रविध:-- संशयविपर्ययतर्कभेदात्‌ । 
*संशय: * 
एकस्मिन्धर्मिणि विरुद्धनानाधर्मवैशिष्ट्या5वगाहि ज्ञान 
संशय: । यथा-स्थाणुर्वा पुरुषो वेति। 
*विपर्यय:* 
मिथ्याज्ञानं विपर्यय: । यथा- शुक्तो 'रजतम्‌? इति। 
ल्तर्कः* 
व्याप्यारोपेण व्यापकारोपस्तर्क:ः । यथा-“यदि वद्निरन स्यात्तहिं 
धूमोषपि न स्यात्‌! इति । स्मृतिरपि द्विविधा- यथार्था 
अयथार्था चेति। प्रमाजन्या यथार्था, अप्रमाजन्या अयथार्था । 

२३ अन्तिमपूष्ठे गच्छ 
सर्वेषामनुकूलवेदनीयं सुखम्‌ । 
“दःखम्‌* 
(सर्वेषाम्‌) प्रतिकूलवेदनीयं दुःखम्‌। 
*दुच्छा/द्वेष:/प्रयत्न: * 

इच्छा काम: । क्रोधो द्वेष: । कृति: प्रयत्न: । 

अधर्म:/अधर्म :* 
विहितकर्मजन्यो धर्म: । निषिद्धकर्मजन्यस्त्वधर्म : । 

*आत्ममात्रविशेषगुणा: * 

बुद्ध्यादयोषष्टावात्ममात्रविशेषणुणा: । बुद्धीच्छा- 
प्रयत्ना नित्या अनित्याश्र । नित्या ईश्वरस्य, अनित्या 
जीवस्य। 





“संस्कार: * 
संस्कारस्त्रविधो- वेगो, भावना स्थितिस्थापकश्चेति । 
वेग: पृथिव्यादि चतुष्टयमनोवृत्ति: । अनुभवजन्या 
स्मृतिहेतुर्भावना । आत्ममात्रवृत्ति: । अन्यथाकृतस्य 
पुनस्तदवस्था55पादकः स्थितिस्थापक: । 
कटादिपृथिवादृत्ति: । 

२४ अन्तिमपृष्ठे गच्छ 
३.कर्मलक्षणम्‌ 

चलनात्मक॑ कर्म । ऊर्दध्वदेशसंयोगहेतुरुत्क्षेपणम्‌ । 

अधोदेशसंयोगहेतुरपक्षेपणम्‌ । शरीरस्य सन्निकृष्ट- 

संयोगहेतुराकुज्चनम्‌ । विप्रकृष्टसंयोगहेतु: प्रसारणम्‌ । 

अन्यत्सर्वें गमनम्‌ । 





ड-सामाग्यलक्षणम्‌ 
नित्यमेकमनेकानुगतं सामान्यम्‌ । द्रव्यगुणकर्मवृत्ति । 
तद्‌ द्विविध॑- परापरभेदात्‌ । पर॑ सत्ता, अपर द्रव्यत्वादि । 


५.विशेषलक्षणम्‌ 
नित्यद्रव्यवृत्तयो व्यावर्तका विशेषा: । 


६.समवायलक्षणम्‌ 
नित्यसंबन्ध: समवाय: । अयुतसिद्धवृत्ति: । 
ययोदयोरमध्ये एकमविनश्यदपराश्रितमेवावतिष्ठते । 
तावयुतसिद्धो यथा अवयवावयविनौ गुणगुणिनो, 
क्रियाक्रियावन्तौ, जातिव्यक्ती, विशेषनित्यद्रव्ये चेति । 

श्र अन्तिमपृष्ठे गच्छ 


११, अभावलक्षणम्‌ 
*प्रागभाव: * 

अनादि: सान्तः प्रागभाव: । उत्पत्ते: पूर्व कार्यस्य । 

*प्रध्वंशाभाव: * 
सादिरनन्त:ः प्रध्वंश: । उत्पत्त्यनन्तरं कार्यस्य । 

*अत्यन्ताभाव: * 
त्रैकालिकसंसार्गावच्छिन्नप्रतियोगिताको5त्यन्ताभाव: । 
यथा- भूतले घटो नास्ति। 

*अन्योउन्याभाव: * 
तादात्म्यसंबन्धावच्छिन्नप्रतियोगिताको5न्योन्याभाव: । 
यथा -घट: पटो नेति। 

*पदार्थनिष्कर्ष: * 
सर्वेषां पदार्थानां यथायथमुक्तिष्वन्तर्भावात्सप्तैव पदार्था 
इति सिद्धम्‌ । 
कणादन्यायमतयोर्बाल व्युत्पत्तिसिद्धये । 
अन्नम्भट्टेन विदृषा रचितस्तर्कसंग्रह: ॥ 

अन्तिमषृष्ठे गच्छ 

